

मुख्यमंत्री-एमएसएमई सम्मेलन

मुख्यमंत्री डॉ. मोहन यादव आज भोपाल में होने वाले एमएसएमई सम्मेलन 2025 में शामिल होंगे। सम्मेलन का उद्देश्य प्रदेश में सूक्ष्म, लघु और मध्यम उद्यमों के विकास के साथ स्टार्टअप इकोसिस्टम को सशक्त बनाना है। मुख्यमंत्री इस अवसर पर प्रदेश की 700 से अधिक एमएसएमई इकाइयों को सिंगल क्लिक के माध्यम से 200 करोड़ रुपये की अनुदान राशि अंतरित करेंगे। साथ ही 80 से अधिक स्टार्टअप्स को एक करोड़ रुपये से अधिक की सहायता राशि दी जाएगी। कार्यक्रम में उद्योगों को भूमि आवंटन पत्र और उद्यम क्रांति योजना के अंतर्गत युवाओं को ऋण वितरित किए जाएंगे।

जीएसटी

जीएसटी बचत उत्सव से पूरे देश को लाभ हो रहा है। प्रधानमंत्री नरेन्द्र मोदी द्वारा घोषित बचत उत्सव पिछले महीने की 22 तारीख से लागू हुआ। माल और सेवा कर- जीएसटी सुधार के प्रभावों की कड़ी में आज प्रस्तुत है सशोधित दरों से हिमाचल प्रदेश के उद्योगों को मिलने वाली मजबूती के बारे।

गुजरात-अश्विनी वैष्णव

केंद्रीय रेल मंत्री अश्विनी वैष्णव ने घोषणा की है कि रेलवे सुरक्षा बल -आर पी एफ में भर्ती कर्मचारी चयन आयोग द्वारा वार्षिक रूप से की जाएगी। उन्होंने आर पी एफ को आधुनिक प्रौद्योगिकी से लैस करने से जुड़ी विभिन्न पहलों का शुभारंभ किया। रेलवे सुरक्षा बल के 41वें स्थापना दिवस के अवसर पर गुजरात के वलसाड में श्री वैष्णव ने कहा कि आर पी एफ कर्मियों को जल्द ही वी एच एफ सैट उपलब्ध कराए जाएंगे और संचालन क्षमता को मजबूत करने के लिए उन्हें उन्नत डिजिटल तथा ड्रोन प्रशिक्षण भी दिया जाएगा।

समाचार संक्षेप में

- केंद्रीय संचार मंत्री ज्योतिरादित्य सिंधिया ने कल अशोकनगर के चंदेरी में इंडस्ट्रियल इंफ्रास्ट्रक्चर अपग्रेडेशन स्कीम प्रोजेक्ट के तहत हैंडलूम पार्क का दौरा कर बुनकरों को सीधे लाभ सुनिश्चित करने के लिए जिला प्रशासन एवं परियोजना हितधारकों को निर्देश दिए।
- जिला लाठी संघ बैतूल की 11 सदस्यीय टीम राजस्थान में 14 से 15 अक्टूबर तक होने वाले राष्ट्रीय ट्रेडिशनल लाठी स्पोर्ट्स चैम्पियन सीप प्रतियोगिता के लिए रवाना हुई।
- गुना में 69वीं राज्य स्तरीय शालेय बास्केटबॉल प्रतियोगिता का शुभारंभ स्थानीय खेल नोडल केंद्र, शासकीय उत्कृष्ट उच्चतर माध्यमिक विद्यालय गुना में किया गया।
- भारत- वेस्टइंडीज की बीच नई दिल्ली में चल रहे दूसरे क्रिकेट टेस्ट में वेस्टइंडीज ने दूसरी पारी में विकेट पररन बना लिये हैं। मैच का आज चौथा दिन है।